



QORTI ĊIVILI PRIM'AWLA

ONOR. IMĦALLEF TONI ABELA LL.D.

Illum, it-Tnejn, 25 ta' Ottubru, 2021

Rikors Numru 1515/21 TA

Dr. Peter Gatt (K.I. 254664M)

vs

**Is-Segretarju Permanenti Dr. Francis Fabri fi ħdan
il-Ministeru għall-Edukazzjoni**

**L-Onorevoli Dr. Justyne Caruana fi ħdan il-
Ministeru għall-Edukazzjoni**

**Emile Vassallo fi ħdan id-Direttorat għal Servizzi
Edukattivi (DES)**

**Mario Cutajar bħala Segretarju Permanenti
Prinċipali fi ħdan l-Uffiċċju tal-Prim Ministru**

Il-Qorti:

Rat ir-rikors ta' Dr. Peter Gatt (ir-rikorrent) tal-11 ta' Ottubru 2021;

Rat id-digriet tagħha tal-11 ta' Ottubru 2021;

Rat ir-risposta tal-Awtoritajiet intimati;

Mandat Inibizzjoni numru 1515/21TA

Rat l-atti kollha tal-proċeduri;

Rat id-dokumenti esebiti;

Rat il-verbal tal-intimati fis-seduta tal-21 ta' Ottubru, 2021;

Semgħet lill-abbli difensuri tal-partijiet jitrattaw ir-rikors;

Ikkunsidrat

Il-Qorti tibda biex tagħmel referenza għal dak li jiddisponi artikolu 873(3) tal-Kap 12 tal-liġijiet ta' Malta li jiddisponi hekk:

“Il-qorti m'għandha toħroġ ebda mandat bħal dak kontra l-Gvern jew awtorità mwaqqfa bil-Kostituzzjoni jew xi persuna li jkollha kariga pubblika fil-kariga uffiċjali tagħha kemm-il darba l-awtorità jew il-persuna li kontra tagħha jintalab il-mandat ma tikkonfermax fil-qorti bil-miftuħ li l-ħaġa li qed tintalab li tiġi miżmuma tkun fil-fatt maħsuba li ssir, u l-qorti tkun sodisfatta, wara li tisma' l-ispjegazzjonijiet mogħtija, li kemm-il darba majinħariġx il-mandat, il-preġudizzju li jinħoloq lil min ikun qed jitlob il-mandat ikun sproporzjonat meta mqabbel mal-istess għemiltal-ħaġa li qed tintalab li tiġi miżmuma.” (Emfażi tal-Qorti).

Dan ifisser, li f'każ li jintalab il-ħruġ ta' mandat ta' inibizzjoni kontra xi Awtorita' bħal dik imsemmija f'dan is-subartikolu huwa **obbligu** tal-Qorti li qabel kull ħaġa għandha tistħarreg jekk dak li qiegħed ikun mitlub hux ser ikun fil-fatt ser jitwettaq mill-Awtorita. Jekk jirrisulta lill-Qorti, bil-mod kif imsemmi fis-subartikolu, li l-fatt temut fil-fatt ma hux ser isir, *a contrariu*

sensu l-proċeduri jieqfu hemm u tiċċhad it-talbiet. Il-Qorti tgħaddi biex tisma' fil-mertu biss f'każ li ssir dikjarazzjoni li l-att fil-fatt ser isir.

F'dawn iċ-ċirkostanzi r-rikors odjern dan għandu jiġi miċċhud minħabba imblokk proċedurali, fis-sens li idejn il-Qorti huma marbutin b'dawn ir-risultanzi u cioe li l-għemil li jkun qed jintalab li jkun miżmum mhux ser isir.

Għalhekk din il-Qorti ma għandha ebda għażla oħra ħlief li tiċċhad it-talbiet fid-dawl tad-dikjarazzjoni magħmula mill-Awtoritajiet intimati fis-seduta tal-21 ta' Ottubru 2021.

Decide

Għaldaqstant din il-Qorti għar-raġunijiet fuq imsemmija fil-waqt li qed tħassar u tirrevoka d-digriet provisorju tagħha tal-11 ta' Ottubru 2021 għall-ħruġ tal-mandat pendent dawn il-proċeduri, qegħdha tiċċhad it-talbiet tar-rikorrenti.

Fiċ-ċirkostanzi spejjes jibqgħu mingħajr taxxa.

Mogħti kameralment illum 25 ta' Ottubru, 2021.

Imħallef Toni Abela

Deputat Registratur